

67. Il-Wied tal-Isperanza

Xita bil-qliel ilha jumejn ma tehda;
ir-raba' mgharghar mal-hitana iliegheb;
l-imwiezeb bla mistrieħ, u l-osqfa kollha
iqatru l-ilma.

Għal xejn ta' xejn tistkenn taħt sigra kbira,
għax minn kull fergħa u minn kull werqa jqatru
taqtiriet kbar; it-toroq loġħba waħda
ta' raxx u boqoq.

Il-Wied ta' l-Isperanza mfawwar bl-ilma,
ilma li ġej mir-Rabat u l-Imtarrfa,
mit-trejqa ta' l-Imgarr u l-moxa wati
madwar ta' Qali;

U f'nofs il-knisja ġewwa l-wied imkenna
il-lampier mitfi; illum ebda raħħala
ma tħalli x-xkora tal-ħaxix u tersaq
titlob bil-herqa.

'Mma fuq is-siġġu fuq l-artal wehidha
il-Madonna bis-sabar tbierek l-ilma
li jfawwar ġewwa l-wied għaddej fi tiqtu,
għal ġewwa r-raba';

U l-ilma mbierek fir-rebbiegħa jkabbar
fil-wileġ u l-watat ta' taħt il-Mosta
firxiet ħodor bis-sbul u oħrajn li jaqbd
bin-nar tas-silla.